

# వయస్సు కాదు.. సంకల్పమే విజయానికి అసలు బలం

- ఎమ్మెల్యే గూడెం మహిపాల్
- శ్రీలంకలో పతకాల పంట..
- మాస్టర్స్ అథ్లెటిక్స్ విజేతలకు ఎమ్మెల్యే ఘన సత్కారం



2

## రికార్డు చెలిపి హద్దును పెంచి!

పాటి "విల్లా" ప్రాజెక్ట్ హద్దులు దాటినదా?

- విల్లా ప్రాజెక్ట్ చుట్టూ కొత్త వివాదం
- పాటి విల్లాల పరిధిక్కడా..?
- పెరిగిన భూమి ఎక్కడిది..?
- రికార్డులో ఎకరం 17 గుంటలైతే నిర్మాణాలు రెండెకరాలపైనే...
- కొను "గోలు" దారుల్లో కొత్త సందేహం
- అధికారిక సర్వే రిపోర్ట్ విడుదల చేయాలంటూ డిమాండ్

రామచంద్రపురం (పటాన్ చెరు), మే 29 (సిరి న్యూస్): పటాన్ చెరు మండలం పాటి గ్రామ పరిధిలో కొనసాగుతున్న ఓ విల్లా ప్రాజెక్ట్ పై కొత్త వివాదం చర్చనీయాంశంగా మారింది. అధికారిక పత్రాల్లో నమోదైన భూమి విస్తీర్ణం, ప్రస్తుతం ప్రాజెక్ట్ పేరుతో ప్రచారం చేస్తున్న విస్తీర్ణం, గ్రాండ్ లో కొనసాగుతున్న నిర్మాణాల పరిమాణం మధ్య భారీ వ్యత్యాసం ఉందంటూ స్థానికులు తీవ్ర అనుమానాలు వ్యక్తం చేస్తున్నారు. స్థానికంగా చర్చ జరుగుతున్న వివరాల ప్రకారం.. డెవలపర్స్ యాజమాన్యంలో ఉన్న భూమి మొత్తం 6,897 చదరపు గజాలు మాత్రమేనని చెబుతున్నారు. సుమారు 1.17 ఎకరాలకు సమానమవుతుందని పేర్కొంటున్నారు. అయితే ప్రాజెక్ట్ ప్రకటనలు, ప్రచార సామగ్రిలో మాత్రం మొత్తం ప్రాజెక్ట్ విస్తీర్ణాన్ని 2.25 ఎకరాలుగా చూపిస్తున్నారనే ఆరోపణలు వినిపిస్తున్నాయి.

www.siridaily.com RNI TG TEL/ 26/A0381

# సిరిదిలీ

People's Voice వార్తపత్రిక

శనివారం 30-05-2026

సంపుటి (Volume) : 2 సంచిక (Issue) 147

MEDAK, SANGAREDDY, SIDDIPET పేజీలు : 5

MAREECHI GUNGLOWS

Features

- 2.25 Acres
- 20 Villas
- 4 BHK Bungalows
- 33,500 Sqft
- 4949 to 5472 Sqft

4

**మరో సారి అవకాశం ఇవ్వండి**

- అసంపూర్తి పనులు పూర్తి చేయడమే నా లక్ష్యం

- బీహెచ్ఈఎల్ కమ్యూనిటీ సభ్యులకు శ్రీకాంత్ భావోద్వేగ విజ్ఞప్తి

2

## అరబిందో ఎపిటోరియా అక్రమాలు బట్టబయలు!

సిరి న్యూస్ కథనాలు అక్షర సత్యాలు

- న్యారేటికుంటలో 38 ఎకరాల భూమి కబ్జా
- కంసానికుంట ఎస్టీఎల్ పరిధి పూర్తిగా ఆక్రమణ
- చెరువు గర్భంలోనే యధేచ్ఛగా భారీ కట్టడాలు
- ఆక్రమిత స్థలంలో ప్రమాదకర గ్యాస్ పైప్ లైన్
- బట్టబయలైన అధికారుల అర్ధరాత్రి సర్వేల డ్రామాలు
- ఎమ్మార్వోకు ఇరిగేషన్ నివేదిక
- ముదుపుల మత్తులో తేలుతున్న అధికారులు
- చర్యలు తీసుకోకుంటే ఊరుకోం అంటున్న బోరపల్ల గ్రామస్తులు
- తమ వెన్నంటి ఉన్న 'సిరి న్యూస్'కు కృతజ్ఞతలు

3

Apitoria Pharma Private Limited (A 100% Subsidiary of Aurobindo Pharma Ltd.)

UNIT - I

Sy No. 379, 385, 386, 388 No. 396, Borpatla (V), Mathnoora (M), Sangareddy (D), Telangana - 502296

SAFETY BEGINS WITH TEAMWORK

(ప్రత్యేక ప్రతినిధి-సిరి న్యూస్): అధికార బలం, నోట్ల కట్టల అండ చూసుకుని బోరపల్ల గ్రామ సహజ వనరులతో ఆడుకుంటున్న 'అరబిందో ఎపిటోరియా' ఫార్మా భూ ఆక్రమణల బాగోతం ఎట్టకేలకు అధికారికంగా బట్టబయలైంది. ఇన్నాళ్లూ స్థానిక అధికారులు ఆడిన సర్వేల డ్రామాలను కట్టిపెడుతూ ఇరిగేషన్ శాఖ సంచలన నివేదికను బయటపెట్టింది. గ్రామస్తుల సుదీర్ఘ పోరాటం ముమ్మాటికీ న్యాయమైన దేనని, బాధితుల పక్షాన నిలిచి 'సిరి న్యూస్' ప్రచురించిన కథనాలు అక్షర సత్యాలని ఈ నివేదికతో నిరూపితమైంది.



# వయస్సు కాదు.. సంకల్పమే విజయానికి అసలు బలం

- ఎమ్మెల్యే గూడెం మహిపాల్
- శ్రీలంకలో పతకాల పంట్..
- మాస్టర్స్ అథ్లెటిక్స్ విజేతలకు ఎమ్మెల్యే ఘన సత్కారం

రామచంద్రపురం (పటాన్చెరు), మే 29 (సిరి న్యూస్): “వయస్సును జయించి దేశానికి గుర్తింపు తీసుకురావడం అభినందనీయం.. యువతకు వీరే ఆదర్శం” అని పటాన్చెరు నియోజకవర్గ ఎమ్మెల్యే గూడెం మహిపాల్ రెడ్డి అన్నారు. శ్రీలంకలో నిర్వహించిన మాస్టర్స్ అథ్లెటిక్స్ ఛాంపియన్షిప్ లో పతకాలు సాధించి ప్రతిభ చాటిన సీనియర్ క్రీడాకారులను

ఎమ్మెల్యే ఘనంగా సత్కరించారు. ఈ సందర్భంగా గోల్డ్ మెడల్స్ సాధించిన మల్లారెడ్డి, గంగాధర్ రెడ్డి, సన్యాసీ రావు, అనుశ్రీ, యోగిత తదితరులను ఎమ్మెల్యే అభినందించి శాలువాలతో సన్మానించారు. అంతరాతీయ స్థాయిలో ప్రతిభ కనబర్చి ప్రాంతానికి గుర్తింపు తీసుకురావడం గర్వకారణమని ఎమ్మెల్యే పేర్కొన్నారు. వయస్సును లెక్కచేయకుండా క్రీడాస్ఫూర్తితో ముందుకు సాగుతూ యువతకు ఆదర్శంగా నిలుస్తున్నారని కొనియాడారు. భవిష్యత్తులో మరిన్ని విజయాలు సాధించి దేశానికి మరింత పేరు తీసుకురావాలని ఆకాంక్షించారు. ఈ కార్యక్రమంలో మాజీ ఎంపీపీ యాదగిరి యాదవ్, సంతోష్ రెడ్డి, క్రీడాభిమానులు, కుటుంబ సభ్యులు పాల్గొని విజేతలకు శుభాకాంక్షలు తెలిపారు.

**BANK OF CEYLON**  
**BOC**  
Bankers to the Nation

**MASTERS ATHLETICS SRI LANKA**  
Affiliated to World Masters Athletics Asian Masters Athletics, Sri Lanka Athletics

**12<sup>TH</sup> ANNUAL CHAMPIONSHIP - 2026**

This is to certify that  
**Malla Reddy**  
of **India**  
was placed **First** **70+ Men** **5000m Race Walk**  
Achievement **47:09.5 Min**  
held on 23<sup>rd</sup> & 24<sup>th</sup> May 2026

# మరో అవకాశం ఇవ్వండి

- అసంపూర్తి పనులు పూర్తి చేయడమే నా లక్ష్యం
- బీహెచ్ ఈఎల్ కమ్యూనిటీ

సభ్యులకు శ్రీకాంత్ భావోద్వేగ విజ్ఞప్తి  
రామచంద్రపురం, మే 29, (సిరి న్యూస్): బీహెచ్ ఈఎల్ కమ్యూనిటీ సెంటర్ కుటుంబ సభ్యులకు జనరల్ సెక్రటరీ శ్రీకాంత్ భావోద్వేగ విజ్ఞప్తి చేశారు. మరోసారి అవకాశం కల్పిస్తే ఇప్పటివరకు ప్రారంభించి పూర్తి చేయలేని అభివృద్ధి కార్యక్రమాలను సభ్యుల సహకారంతో పూర్తి చేస్తానని తెలిపారు. 2023 కమ్యూనిటీ సెంటర్ ఎన్నికల్లో సభ్యుల ఆశీర్వాదంతో జనరల్ సెక్ర

టరీగా గెలుపొందిన తర్వాత, మిగతా బాడీ సభ్యులతో కలిసి పలు సామాజిక, సాంస్కృతిక మరియు అభివృద్ధి కార్యక్రమాలు విజయవంతంగా నిర్వహించామని పేర్కొన్నారు. కమ్యూనిటీ అభివృద్ధి, సభ్యుల ఐక్యత, సౌకర్యాల మెరుగుదల కోసం నిరంతరం కృషి చేశామని తెలిపారు. ఈ సందర్భంగా సభ్యులందరికీ ప్రత్యేక కృతజ్ఞతలు తెలిపిన శ్రీకాంత్.. ఒకే పదవీకాలంలో అన్ని అభివృద్ధి కార్యక్రమాలు పూర్తి చేయడం ఎవరికైనా కొంత కష్టసాధ్యమేనని అన్నారు. అయినప్పటికీ సభ్యుల సూచనలు, అవసరాలను దృష్టిలో పెట్టుకుని అందరి సహకారంతో పనిచేశానని చెప్పారు. తాను ఎప్పుడూ వ్యక్తిగత గుర్తింపు కోసం కాకుండా కమ్యూనిటీ అభివృద్ధి లక్ష్యంగా పనిచేశానని వివరించారు. “నేను మాత్రమే

చేశాను” అనే భావనతో ఎప్పుడూ వ్యవహరించలేదని, తనతో పాటు పనిచేసిన బాడీ సభ్యుల సహకారంతోనే కార్యక్రమాలు విజయవంతమయ్యాయని పేర్కొన్నారు. తెలియక ఎవరికైనా ఇబ్బంది కలిగింది ఉంటే పెద్ద మనసుతో క్షమించాలని కోరిన ఆయన.. ఇటీవల జరిగిన జనరల్ బాడీ సమావేశంలో సభ్యులు ఇచ్చిన సూచనలు, సలహాలను అమలు చేసేందుకు ప్రత్యేక కార్యాచరణతో ముందుకు వెళ్తానని తెలిపారు. “మీ అందరి సహకారం, ఆశీర్వాదం మరోసారి లభిస్తే అసంపూర్తిగా ఉన్న అభివృద్ధి పనులను వేగంగా పూర్తి చేసి కమ్యూనిటీ అభివృద్ధికి మరింత కృషి చేస్తాను” అని శ్రీ కాంత్ పేర్కొన్నారు. కమ్యూనిటీ సభ్యుల ప్రేమ, ఆదరణ ఎల్లప్పుడూ తనకు ప్రేరణగా నిలుస్తుందన్నారు.





# అరబిందో ఎపిటోరియా అక్రమాలు బట్టబయలు! సిరి న్యూస్ కథనాలు అక్షర సత్యాలు

- న్యారేటికుంటలో 38 ఎకరాల భూమి కబ్జా
- కంసానికుంట ఎస్టీఎల్ పరిధి పూర్తిగా ఆక్రమణ
- చెరువు గర్భంలోనే యథేచ్ఛగా భారీ కట్టడాలు
- ఆక్రమిత స్థలంలో ప్రమాదకర గ్యాస్ పైప్ లైన్
- బట్టబయలైన అధికారుల అర్ధరాత్రి సర్వేల డ్రామాలు
- ఎమ్మార్వోకు ఇరిగేషన్ నివేదిక
- ముడుపుల మత్తులో తేలుతున్న అధికారులు
- చర్యలు తీసుకోకుంటే ఊరుకోం అంటున్న బోరపల్ల గ్రామస్థులు
- తమ వెన్నంటి ఉన్న 'సిరి న్యూస్'కు కృతజ్ఞతలు

**(ప్రత్యేక ప్రతినిధి-సిరి న్యూస్):** అధికార బలం, నోట్ల కట్టల అండ చూసుకుని బోరపల్ల గ్రామ సహజ వనరులతో ఆడుకుంటున్న 'అరబిందో ఎపిటోరియా' ఫార్మా భూ ఆక్రమణల బాగోతం ఎట్టకేలకు అధికారికంగా బట్టబయలైంది. ఇన్నాళ్లూ స్థానిక అధికారులు ఆడిన సర్వేల డ్రామాలను కట్టిపెడుతూ ఇరిగేషన్ శాఖ సంచలన నివేదికను బయటపెట్టింది. గ్రామస్థుల సుదీర్ఘ పోరాటం ముమ్మాటికీ న్యాయమైన దేనని, బాధితుల పక్షాన నిలిచి 'సిరి న్యూస్' ప్రచురించిన కథనాలు అక్షర సత్యాలని ఈ నివేదికతో నిరూపితమైంది.

గేషన్ అధికారులు జరిపిన సర్వేలో దిగ్భ్రాంతి కరమైన వాస్తవాలు వెలుగుచూశాయి. న్యారేటి కుంటకు సంబంధించిన బఫర్ జోన్ పరిధిలో ఏకంగా 38.05 ఎకరాల భూమిని కంపెనీ అక్రమంగా కబ్జా చేసినట్లు అధికారులు పక్కా ఆధారాలతో నిరూపించారు. ఎలాంటి కట్టడాలు నిర్మించకూడదనే కనీస చట్టాన్ని కూడా ఈ కార్పొరేట్ సంస్థ గాల్లోకి లేపేసింది.

### ఎస్టీఎల్ పరిధిలో యథేచ్ఛగా నిర్మాణాలు..

అరబిందో ఆక్రమణల పర్వం అంతటితో ఆగలేదు. పక్కనే ఉన్న కంసాని కుంటను కూడా సగం కంటే ఎక్కువ సమాధి చేసింది. ఇరిగేషన్ నివేదిక ప్రకారం.. కంసాని కుంట ఎస్టీఎల్ పరిధిలోనే ఏకంగా 39 గుంటల స్థలాన్ని కంపెనీ పూర్తిగా ఆక్రమించేసింది. అంతే కాకుండా, ఈ కుంట బఫర్ జోన్ పరిధిలోని మరో 30 గుంటల స్థలాన్ని కూడా కబ్జా చేసి తమ కంపెనీ పరిధిలోకి నెట్టేసుకుంది. ప్రకృతి ప్రసాదించిన నీటి వనరు

లను ఇలా ఇష్టాకాంక్షగా ధ్వంసం చేయడం వల్లే చుట్టుపక్కల భావుల్లో, బోర్లలో నీటి మట్టాలు పడిపో తున్నాయని రైతులు మండిపడుతున్నారు.

### చెరువు గర్భంలోనే గ్యాస్ పైప్ లైన్..

కార్పొరేట్ యాజమాన్యం బరితెగింపు ఏ స్థాయికి చేరిందంటే.. ఆక్రమించుకున్న ఇరిగేషన్ స్థలంలో చట్ట విరుద్ధంగా భారీ ప్రహారీ గోడ నిర్మించడమే కాకుండా, లోపల అంతర్గత రోడ్లు కూడా వేసుకుంది. అంతటితో ఆగకుండా అత్యంత ప్రమాదకరమైన విషయం ఏమిటంటే, ఈ ఆక్రమిత స్థలంలోనే కంపెనీకి చెందిన ప్రధాన 'గ్యాస్ పైప్ లైన్'ను కూడా ఏర్పాటు చేసింది. చెరువు గర్భంలో, బఫర్ జోన్ లో ఇలాంటి ప్రమాదకరమైన పైప్ లైన్లు వేయడం చట్టప్రకారం నేరం. రేపు ఏదైనా ప్రమాదం జరిగితే పైప్ లైన్ లీకేజీ, చుట్టుపక్కల గ్రామాల ప్రజల ప్రాణాలు గాల్లో కలవడం ఖాయం.

### ఎమ్మార్వో చేతికి నివేదిక.. ఇకనైనా చర్యలు ఉంటాయా?

ఇరిగేషన్ అధికారులు పూర్తి స్థాయి ఆధారాలతో కూడిన ఈ సమగ్ర నివేదికను హాత్పూర్ మండల ఎమ్మార్వోకు అందజేశారు. ఇరిగేషన్ శాఖ స్వయంగా కబ్జా నిజమేనని తేల్చి, రిపోర్టును ఎమ్మార్వో టేబుల్ మీద పెట్టిన తర్వాత కూడా చర్యలు తీసుకోకపోతే అధికారుల అవినీతి మరింత బయటపడుతుంది. ఆక్రమించుకున్న భూమిలో ఉన్న ప్రహారీ గోడలను, రోడ్లను, గ్యాస్ పైప్ లైన్లను వెంటనే కూల్చివేసి, ప్రభుత్వ

భూమిని స్వాధీనం చేసుకోవాల్సిన బాధ్యత ఇప్పుడు ఎమ్మార్వోపైనే ఉంది.

### ముడుపుల మత్తులో పీసీబీ.. పచ్చబడ్డ నీళ్లే సాక్ష్యం..

భూ ఆక్రమణలు ఒక ఎత్తైతే, అరబిందో ఎపిటోరియా వదులుతున్న రసాయన వ్యర్థాలు బోరపల్ల గ్రామస్థుల పాలిట యమపాశాలుగా మారాయి. కంపెనీ నుంచి భూగర్భంలోకి వదులుతున్న విషపూరిత రసాయనాల వల్ల గ్రామంలోని బోరు నీరు పచ్చగా మారి, నోట్లోకి పోసుకోలేనంత దుర్వాసన వస్తోంది. ఇంత జరుగుతున్నాకాలుప్య నియంత్రణ మండలి అధికారులు మాత్రం నిమ్మకు నీరెత్తినట్లు వ్యవహరించింది. అధికారులు తనిఖీలకు వచ్చినప్పుడు కంపెనీ ప్రతినిధులు సిద్ధం చేసిన ఆరీఓ వాటర్ క్యాన్సను శాంపిల్స్ గా తీసుకుని, 'నీరు స్వచ్ఛంగా ఉంది' అని దొంగ రిపోర్టులు ఇస్తున్నారు.

### సిరి న్యూస్ నిబద్ధత.. అక్షర సత్యమైన కథనాలు..

మొదటి నుంచీ 'అరబిందో ఎపిటోరియా' కంపెనీ సాగిస్తున్న అక్రమాలను, భూ కబ్జాలను ఎప్పటికప్పుడు నిర్ణయంగా బయటపెడుతూ 'సిరి న్యూస్' బోరపల్ల గ్రామస్థుల పక్షాన కొండంత అండగా నిలిచింది. కార్పొరేట్ శక్తుల బెదిరింపులకు లొంగకుండా, అధికారుల అవినీతి బాగోతాన్ని తన పదునైన అక్షరాలతో కడిగిపారేస్తూ ప్రజల్లో పోరాట పటిమను నింపింది. ఎట్టకేలకు 'సిరి న్యూస్' రాసిన పరిశోధనాత్మక కథనాలు, దానికి తోడు గ్రామస్థులు చూపిన పట్టుదల వల్లే ఇరిగేషన్ అధికారులు దిగివచ్చి క్షేత్రస్థాయి సర్వే పూర్తి చేయాల్సి వచ్చింది. ఈరోజు అధికారిక నివేదిక ద్వారా ఆక్రమణలు నిజమేనని తేలడంతో.. 'సిరి న్యూస్' రాసిన ప్రతి వార్త అక్షర సత్యమని ముమ్మాటికీ నిరూపితమైంది. తమ న్యాయమైన పోరాటాన్ని ప్రపంచానికి చాటిచెప్పి, ఈ విషయంలో కీలక పాత్ర పోషించిన 'సిరి న్యూస్' సంస్థకు తాము ఎప్పటికీ రుణపడి ఉంటామని బోరపల్ల గ్రామస్థులు కృతజ్ఞతా పూర్వకంగా కొనియాడుతున్నారు.



బోరపల్ల పరిసర ప్రాంతాల్లోని వ్యవసాయానికి జీవనాధారంగా ఉన్న న్యారేటి కుంటను అరబిందో యాజమాన్యం ఒక పథకం ప్రకారం మింగేసింది. ఇరి



# రికార్డు చేరిన హద్దును పెంచు!

## పాటి "విల్లా" ప్రాజెక్ట్ హద్దులు దాటిందా?

- విల్లా ప్రాజెక్ట్ చుట్టూ కొత్త వివాదం
- పాటి విల్లాల పరిధికిదా..?
- పెరిగిన భూమి ఎక్కడిది..?
- రికార్డులో ఎకరం 17 గుంటలైతే నిర్మాణాలు రెండెకరాల పైనే...
- కొనుగోలు దారుల్లో కొత్త సందేహం
- అధికారిక సర్వే రిపోర్ట్ విడుదల చేయాలంటూ డిమాండ్

అంతేకాకుండా ప్రాజెక్ట్ అధికారిక వెబ్ సైట్ లో కూడా 2.25 ఎకరాల విస్తీర్ణం ప్రస్తావించినట్లు స్థానికులు చెబుతున్నారు. ఇదే ఇప్పుడు ప్రధాన వివాదానికి కారణమైంది. "అధికారికంగా ఉన్న భూమి 1.17 ఎకరాలైతే.. మిగిలిన భూమి ఎక్కడి నుంచి వచ్చింది..?", "అదనంగా చూపిస్తున్న స్థలం నిజంగా డెవలపర్స్ యాజమాన్యంలో ఉందా..?", "లేదంటే ఇతరుల భూముల్లోకి ప్రాజెక్ట్ విస్తరించిందా..?" అనే ప్రశ్నలు వెల్లువెత్తుతున్నాయి. ప్రత్యేకంగా సర్వే నెం. 207/AA/3 పరిధిలో అసలు భూమి హద్దులు ఏమిటి..? ప్రస్తుతం జరుగుతున్న నిర్మాణాలు అనుమతుల మేరకేనా..? లేక అదనపు విస్తీర్ణంలో పనులు సాగుతున్నాయా..? అనే అంశాలపై స్థానికులు స్పష్టత కోరుతున్నారు. "గ్రౌండ్ లో కనిపిస్తున్న నిర్మాణాల విస్తీర్ణం, ప్రాజెక్ట్

రామచంద్రపురం(పటాన్ చెరు), మే 29 (సిరి న్యూస్): పటాన్ చెరు మండలం పాటి గ్రామ పరిధిలో కొనసాగుతున్న ఓ విల్లా ప్రాజెక్ట్ పై కొత్త వివాదం చర్చనీయాంశంగా మారింది. అధికారిక పత్రాల్లో నమోదైన భూమి విస్తీర్ణం, ప్రస్తుతం ప్రాజెక్ట్ పేరుతో ప్రచారం చేస్తున్న విస్తీర్ణం, గ్రౌండ్ లో కొనసాగుతున్న నిర్మాణాల పరిమాణం మధ్య భారీ వ్యత్యాసం ఉందంటూ స్థానికులు తీవ్ర అనుమానాలు వ్యక్తం చేస్తున్నారు. స్థానికంగా చర్చ జరుగుతున్న వివరాల ప్రకారం.. డెవలపర్స్ యాజమాన్యంలో ఉన్న భూమి మొత్తం 6,897 చదరపు గజాలు మాత్రమేనని చెబుతున్నారు. సుమారు 1.17 ఎకరాలకు సమానమవుతుందని పేర్కొంటున్నారు. అయితే ప్రాజెక్ట్ ప్రకటనలు, ప్రచార సామగ్రిలో మాత్రం మొత్తం ప్రాజెక్ట్ విస్తీర్ణాన్ని 2.25 ఎకరాలుగా చూపిస్తున్నారనే ఆరోపణలు వినిపిస్తున్నాయి.

ఉన్న భూమి విస్తీర్ణంతో సరిపోలడం లేదు" అంటూ కొందరు అభ్యంతరాలు వ్యక్తం చేస్తున్నట్లు సమాచారం.

అనుమతులు ఉన్నాయి..?", "నిర్మాణాలు జరుగుతున్న మొత్తం స్థలం ఎవరి పేర్లో ఉంది..?" వంటి అంశాలపై సంబంధిత అధికారులు పూర్తి వివరాలు వెల్లడించాలని స్థానికులు కోరుతున్నారు.

### సర్వే నివేదికలు వెల్లడించాలి...

ఇదే సమయంలో అనుమతులకన్నా ఎక్కువ విస్తీర్ణంలో నిర్మాణాలు ప్రారంభించారనే ఆరోపణలు కూడా వినిపిస్తున్నాయి. పూర్తి స్థాయి భూ సర్వే నిర్వహిస్తే అసలు వాస్తవాలు బయటపడతాయని స్థానికులు అంటున్నారు. రెవెన్యూ శాఖ, మున్సిపల్ అధికారులు, టౌన్ ప్లానింగ్ విభాగం సంయుక్తంగా సర్వే చేసి భూమి హద్దులు, యాజమాన్యం, అనుమతుల వివరాలను ప్రజలకు వెల్లడించాలని డిమాండ్ చేస్తున్నారు. అలాగే ప్రాజెక్టుకు సంబంధించి అధికారిక సర్వే రిపోర్ట్ ఉందా..? ఉంటే దాన్ని ఇప్పటివరకు ప్రజలకు ఎందుకు అందుబాటులో ఉంచలేదన్న ప్రశ్నలు కూడా వినిపిస్తున్నాయి. "వాస్తవంగా ఎన్ని ఎకరాలలో ప్రాజెక్ట్ ఉంది..?", "ఎంత భూమికి

### కొనుగోలుదారుల్లో ఆందోళన ?

ఈ వివాదం నేపథ్యంలో ఇప్పటికే కొంతమంది కొనుగోలుదారుల్లో ఆందోళన నెలకొన్నట్లు సమాచారం. భవిష్యత్తులో భూమి హద్దులు, యాజమాన్యం, అనుమతులపై వివాదాలు తలెత్తితే బ్యాంకు లోన్లు, రిజిస్ట్రేషన్, లీగల్ క్లియరెన్స్, కోర్టు కేసులు వంటి సమస్యలు ఎదురయ్యే అవకాశం ఉందని రియల్ ఎస్టేట్ పరిశీలకులు హెచ్చరిస్తున్నారు. ప్రాజెక్ట్ లో పెట్టుబడులు పెట్టే ముందు పూర్తి పత్రాలు, అనుమతులు, భూ రికార్డులు, సర్వే వివరాలు తప్పనిసరిగా పరిశీలించాలని సూచిస్తున్నారు. స్థానికుల ఆరోపణల ప్రకారం.. ప్రాజెక్ట్ ప్రచారంలో చూపిస్తున్న మొత్తం విస్తీర్ణం, అధికారిక రికార్డుల్లో ఉన్న భూమి మధ్య తేడాపై స్పష్టత రాకపోతే భవిష్యత్తులో పెద్ద స్థాయి వివాదాలకు దారితీసే అవకాశం ఉందని అంటున్నారు. ముఖ్యంగా ప్రాజెక్ట్ విస్తరణ పేరుతో ప్రభుత్వ భూములు, రోడ్లు లేదా ఇతర వ్యక్తుల భూములు కలిసిపోయాయా అనే కోణంలో కూడా విచారణ జరపాలని డిమాండ్ చేస్తున్నారు. ఇక ఈ ఆరోపణలు, భూమి విస్తీర్ణంపై వస్తున్న అనుమానాలపై సంబంధిత అధికారులు స్పందించి వాస్తవాలు వెల్లడించాలని స్థానికులు డిమాండ్ చేస్తున్నారు. అయితే ఈ అంశాలపై ప్రాజెక్ట్ ప్రతినిధుల అధికారిక స్పందన తెలియాలి ఉంది.

